



చీర్యాల శ్రీ లక్ష్మీనర్సింహస్వామి ఆలయంలో సత్యనారాయణ వ్రతాల వేడుకలు



చీర్యాలలో కార్తిక దీపాలను వెలిగిస్తున్న భక్తులు

కీసరగుట్ట, చీర్యాలలో భక్తుల సందడి

కీసరగుట్టలో స్వామివారిని దర్శించుకుంటున్న జిల్లా ఎలక్షన్ అభ్యర్థి ఐపిఎస్ అధికారి పూర్వసు సన్నానిస్తున్న ఆలయ చైర్మన్ రమేశ్ కర్



కీసర, డిసెంబర్ 2: కీసరగుట్ట శ్రీ రామలింగేశ్వరస్వామి ఆలయంలో శనివారం భక్తులు అధిక సంఖ్యలో విచ్చేసి గర్భాలయంలో స్వామివారికి ప్రత్యేక అభిషేకాలు చేశారు. జిల్లా ఎలక్షన్ అభ్యర్థి ఐపిఎస్ పూర్వ కీసర గుట్ట ఆలయాన్ని దర్శించుకున్నారు. ఆలయ చైర్మన్ ఆమెకు ఘనంగా స్వాగతం పలికారు. అనంతరం ఆమె స్వామివారికి ప్రత్యేక పూజలు చేశారు. అనంతరం ఆలయ ప్రాంగణంలో ఆమెను ఆలయ చైర్మన్ శాలువాతో ఘనంగా సత్కరించి వేదపండితుల చేత శశీర్వచనం చేయించారు. అదేవిధంగా చీర్యాల శ్రీ లక్ష్మీనర్సింహస్వామి ఆలయంలో భక్తులు సత్యనారాయణ వ్రతాలు నిర్వహించారు. అనంతరం కార్తిక దీపాలను వెలిగించి మొక్కులు తీర్చుకున్నారు.

అందాల పోటీలు అదరహా..

కేపీహెచ్బీ కాలనీ, డిసెంబర్ 2 : కూకట్‌పల్లి (కేపీహెచ్బీ కాలనీ) లూలూ మూల్ ఆధ్వర్యంలో నిర్వహించిన లూలూ బ్యూటీ ఫెస్ట్-2023లో మేల్, ఫిమేల్ మోడల్స్ తమ అందచందాలతో ఆకట్టుకున్నారు. శనివారం సాయంత్రం నిర్వహించిన బ్యూటీ ఫెస్ట్ పోటీలకు ఫెమినా మిస్ ఇండియా తెలంగాణ ఊర్విలాచౌహాన్, మిస్ గ్రాండ్ ఇండియా ప్రాచీ నాగపాల్, మోడల్ రాజీవ్ పిల్లె న్యాయ నిర్దేశాలుగా వ్యవహరించారు. ఫైనల్ పోటీల్లో మోడల్స్ తమ అందచందాలను ప్రదర్శించగా తుది విజేతలకు రూ.2 లక్షల నగదు బహుమతిని అందజేశారు. కార్యక్రమంలో లూలూ మూల్ హైదరాబాద్ హెడ్ ఖదిర్, మార్కెటింగ్ మేనేజర్ ఓ.ఎం.నాగేందర్ తదితరులు పాల్గొన్నారు.



లూలూ మూల్ బ్యూటీ ఫెస్ట్లో పాల్గొన్న మోడల్స్

గుర్తు తెలియని వ్యక్తి మృతదేహం లభ్యం

కోండాపూర్, డిసెంబర్ 2: గుర్తు తెలియని వ్యక్తి మృతదేహం లభ్యమైన సంఘటన చందానగర్ పోలీస్ స్టేషన్ పరిధిలో చోటు చేసుకుంది. పోలీసుల కథనం ప్రకారం... లింగంపల్లి రైల్వే స్టేషన్ ప్లాట్ ఫారమ్ 6వ నంబర్ పార్కింగ్ సమీపంలో ఓ గుర్తు తెలియని వ్యక్తి (55) మృతి చెంది ఉన్నట్లు సమాచారంతో రావడంతో అక్కడికి వెళ్లిన పోలీసులు మృతదేహాన్ని పోస్టుమార్టం నిమిత్తం గాంధీకి తరలించారు. మృతుడికి సంబంధించిన ఎలాంటి సమాచారం లభించలేదని, వివరాలకు 8008029 07 3, 8712566921 నెంబర్ల ద్వారా సంప్రదించాలని పోలీసులు తెలిపారు.

'మాధవరం' హ్యాట్రిక్ సాధించడం ఖాయం

అల్లాపూర్, డిసెంబర్ 2 : కూకట్‌పల్లి ఎమ్మెల్యేగా మాధవరం కృష్ణారావు హ్యాట్రిక్ విజయం సాధించాలని కోరుతూ అల్లాపూర్ డివిజన్‌కు చెందిన దేవరెంటి మస్తాన్ రెడ్డి స్థానిక మైసిగండి ఆలయంలో మైసమ్మ అమ్మవారికి ప్రత్యేక పూజలు నిర్వహించారు. నియోజకవర్గ అభివృద్ధి లక్ష్యంగా పనిచేస్తున్న ఎమ్మెల్యే మాధవరం గతంలో కంటే ఈసారి భారీ మెజార్టీతో గెలుపొందుతారని ధీమా వ్యక్తం చేశారు. రాష్ట్రంలో బీఆర్ఎస్ 80కిపైగా ఎమ్మెల్యే స్థానాలు గెలుపొంది, మరోసారి సీఎంగా.. కేసీఆర్ ప్రమాణ స్వీకారం చేయాలని వేడుకున్నట్లు మస్తాన్ తెలిపారు. ఆయన వెంట రాజారెడ్డి, సతీశ్ రెడ్డి, ఆదినారాయణ, సుధాకర్ ఉన్నారు.



మైసిగండి ఆలయంలో పూజలు నిర్వహిస్తున్న మస్తాన్ రెడ్డి, తదితరులు

సాత్ జోన్ వాలీబాల్ క్రీడాకారుల ఎంపిక



సెలక్షన్ లో పాల్గొన్న క్రీడాకారులు, ప్రిన్సిపాల్ విజయ్ కుమార్ రెడ్డి

కేపీహెచ్బీ కాలనీ, డిసెంబర్ 2 : జేఎన్టీయూహెచ్ క్యాంపస్ కళాశాల, వర్సిటీ అనుబంధ ఇంజనీరింగ్ కళాశాలల క్రీడాకారులతో సాత్ జోన్ వాలీబాల్ క్రీడాకారులను ఎంపిక చేశారు. శనివారం వర్సిటీలో జరిగిన సెలక్షన్ పోటీలను వర్సిటీ సెక్యూరిటీ స్టాఫ్ కౌన్సిల్ ఎన్.దిలీప్, జేఎన్టీయూహెచ్ కళాశాల ప్రిన్సిపాల్ కె.విజయ్ కుమార్ రెడ్డి, కళాశాల ఫిజికల్ డైరెక్టర్ నల్లగొండ అశోక్ పరిశీలించారు. ఈ సందర్భంగా వారు మాట్లాడుతూ.. విద్యార్థులు చదువుతో పాటు క్రీడల్లో నైపుణ్యాలను పెంపొందించుకోవడం అభినందనీయమన్నారు.

సామూహిక విష్ణు సహస్రనామ పారాయణం

మల్కాజిగిరి, డిసెంబర్ 2 : వైకుంఠ ఏకాదశి సందర్భంగా ఈ నెల 23న సామూహిక విష్ణు సహస్రనామ పారాయణం నిర్వహిస్తున్నామని నిర్వాహకులు తెలిపారు. శనివారం మల్కాజిగిరిలోని కన్యకా పరమేశ్వరి దేవాలయంలో ఇందుకు సంబంధించిన పోస్టర్ ను సీఐ ప్రవీణ్ కుమార్ ఆవిష్కరించారు. కార్యక్రమంలో దుర్గామ్, ప్రభు గుప్తా, సుధాకర్ గుప్తా, ఉషా, సునీల్ రెడ్డి, తదితరులు పాల్గొన్నారు.

ఘనంగా శివపార్వతుల కల్యాణం



శామీర్ పేట, డిసెంబరు 2 : శామీర్ పేట మండలంలోని అలియాబాద్ గ్రామంలోని శివాలయ ఆవరణలో శనివారం రాత్రి కార్తిక మాసాన్ని పురస్కరించుకొని శివ పార్వతుల కల్యాణాన్ని ఘనంగా నిర్వహించారు. వేద పండితుల మంత్రోచ్ఛరణలతో మేళా తాళాలు, భాజ భజంత్రీలతో సాస్ట్రో యుక్తంగా కల్యాణాన్ని నిర్వహించారు. భక్తులు పెద్ద ఎత్తున హాజరయ్యారు. అనంతరం అన్నదాన కార్యక్రమాన్ని నిర్వహించారు.

అంత్యక్రియలకు ఆర్థిక సాయం

మేడ్చల్ కలెక్టరేట్, డిసెంబర్ 2: పేదలకు అండగా ఉంటామని కౌన్సిలర్ పంగ హరిబాబు అన్నారు. నాగారం మున్సిపాలిటీ 18వ వార్డులో ఎల్లారెడ్డి శుక్రవారం రాత్రి మృతి చెందారు. శనివారం కౌన్సిలర్ హరిబాబు ఆమె అంత్యక్రియలకు రూ. 5 వేల ఆర్థిక సహాయాన్ని అందజేసి ఆమె కుటుంబ సభ్యులను ఓదార్చారు.

తిరుమలలో ప్రభుత్వ విప్ పూజలు



దుండిగల్, డిసెంబర్ 2 : ప్రభుత్వ విప్, ఎమ్మెల్యే, బీఆర్ఎస్ మేడ్చల్ జిల్లా అధ్యక్షుడు శంభీపూర్ రాజు శనివారం కలియుగద్వైపం శ్రీ వేంకటేశ్వర స్వామి వారిని దర్శించుకున్నారు. ప్రజలంతా సుఖసంతోషాలతో ఉండాలని స్వామివారిని వేడుకున్నట్లు ఆయన తెలిపారు. ఆయన వెంట బొరంపేట్ పీఎస్ఎస్ చైర్మన్ మిద్దెల బాలరెడ్డి, తిరుపతిరెడ్డి, పోలీస్ గోవిందరెడ్డి, బాలకృష్ణారెడ్డి, రాజేశ్ తదితరులు ఉన్నారు.

రాష్ట్రస్థాయి సైన్స్ కాంగ్రెస్ కి 'త్రివేణి' విద్యార్థులు



కుత్బుల్లాపూర్, డిసెంబర్ 2 : కూకట్‌పల్లి జడ్పీ హైస్కూల్లో జరిగిన మేడ్చల్-మల్కాజిగిరి జిల్లా స్థాయి 31వ జాతీయ చిల్డ్రన్ సైన్స్ కాంగ్రెస్ లో చింతల్ త్రివేణి పాఠశాల విద్యార్థులు రెండు ప్రథమ బహుమతులు గెలుచుకున్నారు. డిసెంబర్ 5 నుంచి రాష్ట్రస్థాయిలో జరిగి చిల్డ్రన్ సైన్స్ కాంగ్రెస్ పోటీలకు అర్హత సాధించారు. విద్యార్థులను శనివారం స్కూల్ ప్రిన్సిపాల్ సుబ్బారావు, పీఆర్ఓ వెంకట్రావు, నళిని అభినందించారు.

JEEVAN SAGAR EXHIBITION
 FIRST TIME IN HYDERABAD WORLD FIRST PORTABLE
ఈ వారం పెద్ద చేపల ప్రదర్శన
UNDER WATER TUNNEL AQUARIUM
 2000 VARIETIES OF FISHES
 PEERZADIGUDA, BODUPPAL
 TIMINGS : 4.00 PM TO 10.00 PM
 మొట్టమొదటి సారిగా ఉప్పల్ ఫిర్యాదిగూడలో